



РЕПУБЛИКА СЕВЕРНА МАКЕДОНИЈА
ОПШТИНА КРУШЕВО
СОВЕТ НА ОПШТИНА

Бр. 08-1370/11
07.12.2022 година

КРУШЕВО

Врз основа на член 22 став (1) точка (4) и член 36 став (1) точка 15 од Законот за локалната самоуправа („Сл. весник на РМ“ бр.5/2002), член 14 став (4) од Законот за јавни патишта („Сл. весник на РМ“ бр.84/08, 52/09, 114/09, 124/10, 23/11, 53/11, 44/12, 166/14, 44/15, 116/15, 150/15, 169/2015, 31/16, 71/2016 и 163/16 и („Сл. весник на РСМ“ бр.174/21), член 21 став (1) точка (12) од Статутот на Општина Крушево („Службен гласник на Општина Крушево“ бр.1/07 и бр.16/14, 7/19 и 7/20), Советот на Општина Крушево на седницата одржана на 07.12.2022 година донесе:

ПРОГРАМА

за изградба, реконструкција, одржување и заштита на општинските патишта и улици во Општина Крушево за 2023 година

ВОВЕД:

Согласно надлежностите произлезени од законот за локална самоуправа и законот за јавни патишта, Општината Крушево изготвува Програма за изградба, реконструкција, одржување и заштита на општинските патишта и улици на подрачјето на Општината Крушево.

Со оваа Програма се планират активностите на Општина Крушево за изградба, реконструкција, одржување и заштита на општинските патишта и улици на подрачјето на Општина Крушево за 2023 година.

При изготвувањето на Програмата се има во предвид дореализација на планирани активности од 2022 година, постојаната состојба на инфраструктурата, барања од граѓани, согледувања од општинската администрација и можностите за обезбедување на финансиски средства.

На планирањето, изградбата, реконструкцијата и инвестиционото одржување на јавните патишта и улици се применуваат прописите за градење и за просторно и урбанистичко планирање. Работите на изградбата, реконструкцијата и одржувањето и заштитата на општинските патишта ги вршат општините, односно град Скопје. По извршената изградба или реконструкција на јавен пат, на дел од јавен пат или објект на патот, се врши технички прием согласно со Законот за градење, врз основа на кој се издава одобрение за употреба на патот.

Според Законот за јавни патишта:

- Под изградба на јавен пат се подразбира изградба на патна инфраструктура на претежно нова траса.
- Под реконструкција на јавен пат се подразбира изведување на работи на дел на постојниот пат со кој се менуваат неговите основни карактеристики, со цел да се зголеми нивото на услугата на патот.
- Работи на редовно одржување се сите активности со кои патот континуирано се одржува во функционална состојба и безбедно одвивање на сообраќајот. Работи на зимско одржување

се сите активности за обезбедување на сообраќајот во зимски услови. Работи на периодично одржување се сите активности кои повремено се преземаат за продолжување на животниот век на патната инфраструктура. Работи на интервентно одржување на патиштата се активности за отстранување на оштетувања настанати од непредвидени настани за обезбедување на непречен и безбеден сообраќај на патот.

Согласно со погоре наведеното, донесувањето на Програмата за изградба, реконструкција, одржување и заштита на локалната патна мрежа во Општина Крушево е законска обврска која ги опфаќа сите активности за изготвување на техничка документација, изградба, реконструкција, рехабилитација и тековно одржување на општинските патишта и улици.

Општина Крушево за наредната 2023 година за реализација на дел од активностите кои се предвидени со оваа Програма има обезбедено финансиски средства од Светска банка преку Министерство за транспорт и врски и ЈП за државни патишта на РСМ, а за останатите активности ќе се бараат финансиски средства од Владата на РСМ, Министерство за локална самоуправа-Биро за регионален развој и други институции и донатори. Во некои од овие проекти општината ќе учествува и со сопствени средства како делумно кофинансирање, како и за делот на исплата на ДДВ, а предвидени се финансиски средства и за самостојна реализација на одредени активности.

Програма ЈД

ИЗГРАДБА И РЕКОНСТРУКЦИЈА НА ОПШТИНСКИ ПАТИШТА И УЛИЦИ.....109 558 754 ден.

Подпрограма ЈДО

ИЗГРАДБА И РЕКОНСТРУКЦИЈА НА ОПШТИНСКИТЕ ПАТИШТА И УЛИЦИ

1. Изработка на проектна документација за проекти

За изработка на проектна документација (ажурирани подлоги, урбанистички проекти за инфраструктура, ревизии на инфраструктурни урбанистички проект, основни проекти и ревизии на основен проект....) за општински патишта и улици се предвидуваат средства во износ од 700 000 ден.

2. Надзор над изградба и реконструкција на улиците и општинските патишта3 170 643 ден.

3. Изградба на улици и патишта74 998 785 ден.

3.1. Изградба на обиколница од Регионален пат Р 1305 - Станич - до Р 3106 КО Крушево вон град, во износ од 62 685 520 без ДДВ (за 2023 година само делот од Р 3106 до м.в Станич во должина Л=600метри во износ од 12 680 385 ден без ДДВ, планиран извор за финансирање е Министерство за транспорт и врски или Агенција за финансиска поддршка во земјоделството и руралниот развој АФЗРР и други извори).

3.2. Изградба на локален пат од Манастир Преображение до локалитет Ручало, Општина Крушево, Л=2.656 метар, во износ од 62 318 400 денари без ДДВ (планиран извор за финансирање е Агенција за спорт и млади и Влада на РСМ).

4. Реконструкција на улици и патишта 30 689 326 ден.

4.1. Реконструкција на дел од улица „Коча Миленку“ и дел од улица „Манчу Матак“ Крушево Л=200 метри, во износ од 7 525 300,17 денари без ДДВ (планиран извор за финансирање од Министерство за транспорт и врски – проект ЛРЦП – Проект за поврзување на локални патишта и улици).

4.2. Реконструкција на општински пат (врска со Р1306 – Врбоец - с. Св.Митрани) до с.Св. Митрани Општина Крушево Л= 3.190,70 метри, во износ од 9 381 354 денари без ДДВ (планиран извор на финансирање од Министерство за транспорт и врски – проект ЛРЦП – проект за поврзување на локални патишта и улици).

4.3. Реконструкција и доградба на постоен пат од м.в. Порта до м.в. Мечкин Камен, Општина Крушево Л=2.299,23 метри, во износ од 13.782 672 денари без ДДВ (планиран извор за финансирање од Влада на РСМ).

Програма ЈФ

Подпрограма ЈФО

ИЗГРАДБА НА СООБРАЌАЈНА СИГНАЛИЗАЦИЈА 361 000 ден.

- 1. Изработка на проектна документација 150 000 ден.**
- 2. Изградба и поставување на сообраќајна сигнализација 211 000 ден (без ДДВ)**

- Поставување на сообраќајни знаци, ознаки и патокази, заштитни столбчиња на улици и општински патишта
- Обележување на улици и општински патишта со хоризонтална сигнализација.

2.1. Улица „Коча Миленку“, од крстосница со улица „Манчу Матак“ до крстосница со регионален пат Р1306 (Крушево - Демир Хисар) во Крушево, во износ од 274 000,00 денари (од кои за 2023 92 100 денари без ДДВ.

2.2. Општински пат од врска со Р1306 – с. Врбоец до с.Св.Митрани, во износ од 119. 000 денари без ДДВ.

Програма Ј6

Подпрограма Ј60

ОДРЖУВАЊЕ И ЗАШТИТА НА ОПШТИНСКИТЕ ПАТИШТА, УЛИЦИ И РЕГУЛИРАЊЕ НА РЕЖИМОТ НА СООБРАЌАЈ 2 988 000 ден.

Работите на одржување на улиците се работи на редовно, зимско, периодично и интервентно одржување (крпење на дупки, зимско одржување, расчистување). Работите на одржување на општинските патишта и улици општината може со договор да ги отстапи на извршување на правни лица регистрирани за вршење на овие работи согласно закон.

1. Санација на нивелети на постоечки локални патни правци со земјен коловоз

Во услови на интензивни врнежи потребно е интервенирање со градежна механизација на земјените патишта, со цел за нивно доведување во состојба на продност и одвивање на сообраќај. За одржување на некатегоризирани малски патишта со земјен коловоз во селските населби, Општината Крушево по доставени барања од група граѓани и Месни заедници и според проценките на службите за состојбата на патиштата доколку истите се оправдани и одобрени презема дејствија за санација за истите.

2. Санација на одрони и заштита на косини на локални улици и патишта, одржување на потпорни зидови

Со оглед на рељефно-климатските и геомеханички карактеристики на земјиштето, во изминатиов период интензивирани се појави на свлечишта и одрони на делови од улици и локални патни правци на подрачјето на општина Крушево. Тоа бара преземање на соодветни мерки за заштита на косините и трупот на патот за што се потребни финансиски средства.

3. Тековно одржување и крпење на ударни дупки

Како и минатите години и во текот на 2023 година ќе бидат предвидени средства од буџетот на општината за тековно редовно , периодично одржување, крпење на ударни дупки и замена на оштетени делови од коловозни површини, активности кои повремено се преземаат за продолжување на животниот век на патната инфраструктура, активности со кои патот континуирано се одржува во функционална состојба и безбедно одвивање на сообраќајот.

4. **Зимското одржување на улици и патишта** е одредено во Програма за организирање и функционирање на зимското одржување на улици и општинските патишта на подрачјето на Општина Крушево за сезоната 2022/2023 година.

РЕКАПИТУЛЦИЈА

Надлежност	Програма	ОПИС НА ПРОГРАМА	<i>предвидени финансиски средства во МКД</i>
Ј		КОМУНАЛНИ ДЕЈНОСТИ	112 907 754
	ЈД	Изградба и реконструкција на локални патишта и улици	109 558 754
	ЈФ	Изградба на сообраќајна сигнализација	361 000
	ЈБ	Одржување и заштита на локални патишта и улици и регулирање на режим на сообраќај	2 988 000
		ВКУПНО:	112 907 754

ЗАВРШНИ ОДРЕДБИ

За спроведување на оваа програма надлежен е Градоначалникот на Општина Крушево.

Оваа Програма влегува во сила наредниот ден од денот на објавување во „Службен Гласник на Општина Крушево“, а ќе се применува од 01.01.2023 година.

Совет на Општина Крушево

Претседател,

Андреј Николоски

